

प्रलंबित उपयोगिता प्रमाणपत्रे सादर  
करण्याबाबत.

महाराष्ट्र शासन  
अल्पसंख्यांक विकास विभाग  
शासन परिपत्रक क्र. भानिम-२०१५/प्र.क्र.५/ का-२  
मादाम कामा रोड, मंत्रालय, मुंबई  
दि. ८ मार्च, २०१६

- वाचा :-** १) महालेखाकार कार्यालय मुंबई यांचे पत्र क्र. DC-८/GIA-UC outstanding/३६८  
दिनांक १८/१२/२०१५  
२) वित्त विभाग शासन परिपत्रक क्र. मुविनि- १००७/प्र.क्र.२२/०७, विनियम  
दिनांक १६/५/२००७  
३) वित्त विभाग शासन परिपत्रक क्र. मुविनि- १००७/प्र.क्र.२२/०७, विनियम  
दिनांक १३/२/२००८  
४) वित्त विभाग शासन परिपत्रक क्र. अर्थस- २०१५/प्र.क्र. ८५ अर्थ-३  
दिनांक. १७/४/२०१५  
५) सामान्य प्रशासन विभाग परिपत्रक क्र. संक्षिप्त - २०१५/ प्र.क्र. १३८/२०१५/२५  
दिनांक २८/८/२०१५  
६) वित्त विभाग शासन परिपत्रक क्रमांक - मुविनि -१०१६ /प्र. क्र. ०६/१६/ विनियम,  
दिनांक ०३/०३/२०१६

**शासन परिपत्रक :-**

महालेखाकार कार्यालय, मुंबई यांनी त्यांच्या उपरोक्त उल्लेखित दि. १८/१२/२०१५ च्या पत्रान्वये विभागाकडे प्रलंबित असलेल्या उपयोगिता प्रमाणपत्रांचा तपशिल सादर केला आहे. सदर तपशिलाचे अवलोकन केले असता विभागाकडे सुमारे रु. २९८,३५,४९,८३८,-, इतक्या रकमेची ४८७ उपयोगिता प्रमाणपत्रे प्रलंबित आहेत. यामध्ये सन २००९ पासून प्रलंबित असलेल्या उपयोगिता प्रमाणपत्रांचा समावेश आहे.

मुंबई अर्थसंकल्प नियमपुस्तिका १९५९ च्या नियम १४९ मधील परिशिष्ट २२ अन्वये सहाय्यक अनुदाने मंजूर करण्याची कार्यपद्धती विहित करण्यात आली आहे. त्यानुसार विविध बाबींसाठी देण्यात आलेले अर्थसहाय्य सर्वसाधारणपणे १ वर्षाच्या आत खर्च करावयाचे असून मंजूर झालेल्या निधीपैकी काही निधी अखर्चित राहिल्यास सदर निधी कोषागारास परत करून परत करण्यात आलेल्या रक्कमेच्या चलनासह उर्वरित निधीचे उपयोगिता प्रमाणपत्र महालेखाकार कार्यालयास सादर करण्याची तरतूद आहे.

उपरोक्त तरतुदीचे अनुपालन करण्यासंदर्भात वित्त विभागाने शासन परिपत्रकाद्वारे निदेश दिलेले आहेत. यामागे मंजूर करण्यात आलेल्या अर्थसहाय्याचा विनियोग झाला आहे किंवा कसे याची सुनिश्चितता करून भावी योजनांसाठी अर्थसहाय्य मंजूर करण्याची कार्यवाही करणे सुकर होते, असा हेतू आहे. तथापि उपयोगिता प्रमाणपत्रे प्राप्त झाली नसल्यास सदर अर्थसहाय्य विनावापर पडून आहे किंवा कसे अथवा सदर

निधीचा अपहार झाला आहे किंवा कसे याबाबत संभ्रम निर्माण होतो. यास्तव सचिव समन्वय समितीच्या बैठकीमध्ये मा. मुख्य सचिवांनी उपयोगिता प्रमाणपत्रे सादर करण्याची बाब गांभिर्याने घेतली असून उपयोगिता प्रमाणपत्रे प्राप्त झाल्याशिवाय संबंधित योजनेतील पुढील अनुदान वितरीत करू नये अशा सुचना दिल्या आहेत. यास्तव सदर निर्देशाचे कटाक्षाने पालन करण्याची दक्षता सर्व अर्थसहाय्य वितरित करणाऱ्या प्राधिकरणाने तसेच आहरण व संवितरण अधिकाऱ्यांनी घ्यावी जेणेकरून उपयोगिता प्रमाणपत्रे प्रलंबित रहाण्याचा प्रश्न उदभवणार नाही.

या पार्श्वभूमीवर प्रदिर्घ काळ उपयोगिता प्रमाणपत्रे सादर न करणे ही गंभीर बाब ठरते. यास्तव सदर प्रलंबितता दूर करण्यासाठी कालबद्ध कार्यक्रम हाती घेण्याची आवश्यकता निर्माण झाली आहे. या विभागाच्या अधिपत्याखालील आहरण व संवितरण अधिकाऱ्यांकडे प्रलंबित असलेल्या उपयोगिता प्रमाणपत्रांचा तपशिल महालेखाकार कार्यालयाने ([http:// agmaha.nic.com](http://agmaha.nic.com)) Accountant General > PR Accountant General > PRAG (A&E) > Account > Reconciliation > Outstanding UCs या संकेतस्थळावर उपलब्ध करून दिला आहे. या विभागाच्या अधिनस्त असलेली सर्व कार्यालये व सर्व जिल्हाधिकारी यांनी उपयोगिता प्रमाणपत्रे सादर करण्यासंदर्भात पुढीलप्रमाणे कार्यवाही करावी.

- १) विभागाच्या अधिनस्त कार्यालये व सर्व जिल्हाधिकारी यांनी त्यांच्या अधिनस्त आहरण व संवितरण अधिकाऱ्यांकडील प्रलंबित उपयोगिता प्रमाणपत्रांच्या प्रलंबिततेबाबत आढावा घेवून सर्व उपयोगिता प्रमाणपत्रांची प्रलंबितता दूर करण्यासाठी आवश्यक ती कार्यवाही करून उपयोगिता प्रमाणपत्र संबंधित महालेखाकार कार्यालयास २३ मार्च २०१६ पूर्वी सादर करण्याच्या सुचना द्याव्यात.
- २) मार्च २०१६ च्या शेवटच्या आठवड्यात निकाली काढलेल्या उपयोगिता प्रमाणपत्रांच्या संदर्भात आढावा घेवून अधिनस्त कार्यालयांनी विभागनिहाय व जिल्हाधिकारी यांनी जिल्हानिहाय एकत्रित अहवाल शासनास सादर करावा.
- ३) वित्त विभागाने त्यांच्या दिनांक ०३/०३/२०१६ च्या शासन परिपत्रकात असे नमूद केले आहे की, “ सर्व प्रशासकीय विभागांनी दिनांक ३१ मार्च २०१५ पर्यंत मंजूर करण्यात आलेल्या अनुदानाची विहित नमुन्यातील उपयोगिता प्रमाणपत्रे विनाविलंब महालेखापाल कार्यालयास सादर करावीत. सदर प्रमाणपत्रे सादर न केल्यास सन २०१६-१७ या आर्थिक वर्षात संबंधित लेखाशीर्षाखाली कोणतेही सहायक अनुदान रक्कम मंजूर करण्यात येणार नाही, याची सर्व प्रशासकीय विभागांनी नोंद घ्यावी. तसेच कोषागार कार्यालयांनेही दिनांक ३१ मार्च २०१५ पूर्वीची उपयोगिता प्रमाणपत्रे सादर करावयाची प्रलंबित असल्यास दिनांक ०१/०४/२०१६ पासून संबंधित विभागाची / कार्यालयाची त्या लेखाशीर्षाखालील सहायक अनुदानाची देयके मंजूर करू नयेत.” अशा परिस्थितीत योग्य ती कार्यवाही न केल्यास व तरतूद खर्च न झाल्यास संबंधितांवर शिस्तभंगाची कार्यवाही विभागाकडून प्रस्तावित करण्यात येईल याची नोंद घ्यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आले असून त्याचा संकेतांक २०१६०३०९१६१८४६२६१४ असा आहे. हे परिपत्रक डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( श्या. र. चौरें )

उप सचिव, महाराष्ट्र शासन

प्रत,

- १) मा. राज्यपालांचे सचिव ,
- २) मा. मुख्यमंत्री यांचे प्रधान सचिव,
- ३) मा. मंत्री / राज्यमंत्री ( अल्पसंख्यांक विकास विभाग ) यांचे खाजगी सचिव , मंत्रालय, मुंबई
- ४) मा. मुख्य सचिव , महाराष्ट्र शासन.
- ५) प्रधान सचिव, अल्पसंख्यांक विकास विभाग, मंत्रालय ,मुंबई
- ६) अपर मुख्य सचिव / प्रधान सचिव / सचिव , सर्व मंत्रालयीन विभाग.
- ७) महालेखापाल , १/ २ ( लेखा परिक्षा / लेखा व अनुज्ञेयता ) महाराष्ट्र राज्य , मुंबई / नागपूर
- ८) संचालक , लेखा व कोषागारे
- ९) अधिदान व लेखा कार्यालय , मुंबई
- १०) निवासी लेखा परिक्षा अधिकारी , मुंबई
- ११) सर्व विभागीय आयुक्त
- १२) सर्व जिल्हाधिकारी
- १३) संचालक, तंत्र शिक्षण, महाराष्ट्र राज्य, मुंबई
- १४) संचालक , अल्पसंख्यांक व प्रौढ शिक्षण , पुणे
- १५) संचालक , व्यावसायिक शिक्षण मंडळ , मुंबई
- १६) सर्व मंत्रालयीन विभाग
- १७) वित्त विभाग (लोलेंस) मंत्रालय, मुंबई
- १८) अवर सचिव , अल्पसंख्यांक विकास विभाग / अर्थसंकल्प शाखा , मंत्रालय , मुंबई
- १९) निवडनस्ती अविधि -२